

एक नजर में

हाईकोर्ट के आदेश से खुला सरकारी इमामबाड़ा ताजिया निर्माण को मिली मंजूरी



धार । मुहर्रम पर्व के दौरान ताजिया निर्माण एवं धार्मिक कार्यक्रमों के आयोजन को लेकर चल रहे विवाद में मुस्लिम समाज को बड़ी राहत मिली है। इंदौर उच्च न्यायालय की डिवीजन बेंच ने सरकारी इमामबाड़ा को 25 जून से 1 जुलाई तक खोलने के आदेश जारी किए हैं। न्यायालय ने एसडीओ को निर्देश दिए हैं कि इमामबाड़े की चाविया याचिकाकर्ता को सौंप दी जाएं, ताकि ताजिया निर्माण एवं निर्धारित धार्मिक कार्यक्रम संपन्न हो सकें।

दोनों पक्षों की दलीलें सुनने के बाद सुनाया फैसला—सुनवाई के दौरान याचिकाकर्ताओं एवं उनके अधिवक्ताओं ने अपना-अपना पक्ष रखा, वहीं शासन की ओर से अधिवक्ता सोनल गुप्ता ने पक्ष प्रस्तुत किया। दोनों पक्षों की दलीलें सुनने के बाद न्यायालय ने अंतरिम राहत प्रदान करते हुए इमामबाड़ा को 25 जून से 1 जुलाई तक खोलने का आदेश दिया।

स्थायी निर्माण और बदलाव पर रोक—न्यायालय ने स्पष्ट किया है कि इमामबाड़े में किसी प्रकार का स्थायी निर्माण अथवा संरचनात्मक बदलाव नहीं किया जाएगा। पूरी प्रक्रिया की वीडियोग्राफी कराई जाएगी तथा धार्मिक कार्यक्रम स मास होने के बाद 1 जुलाई को इमामबाड़े की चावियां पुनः प्रशासन को सौंपनी होंगी।

22 जुलाई को होगी अगली सुनवाई—मामले की अगली सुनवाई 22 जुलाई को निर्धारित की गई है। तब तक न्यायालय के आदेशानुसार धार्मिक गतिविधियां निर्धारित शर्तों के तहत संचालित होंगी।

फैसले के बाद मुस्लिम समाज में खुशी की लहर—हाईकोर्ट के आदेश की जानकारी मिलते ही बड़ी संख्या में मुस्लिम समाजजन सरकारी इमामबाड़े पहुंचे। लोगों ने मिठाइयां बांटी, आतिशबाजी की और फैसले का स्वागत करते हुए खुशी जाहिर की।

प्रशासन ने बढ़ाई सुरक्षा, भारी पुलिस बल तैनात—घटनाक्रम को देखते हुए जिला प्रशासन ने सरकारी इमामबाड़े एवं आसपास के क्षेत्रों में भारी पुलिस बल तैनात कर दिया है। संवेदनशील स्थानों पर बैरिकेडिंग की गई है तथा पुलिस एवं प्रशासनिक अधिकारी लगातार स्थिति पर नजर बनाए हुए हैं। शहर में पेट्रोलिंग भी बढ़ा दी गई है।

ताजिया मार्ग और कार्यक्रमों की रूपरेखा पर होगी बैठक—प्रशासन मुस्लिम समाज के प्रतिनिधियों के साथ लगातार बैठक कर रहा है। ताजियों के मार्ग, अखाड़ों के संचालन, जुलूस की व्यवस्था तथा अन्य धार्मिक कार्यक्रमों की विस्तृत रूपरेखा आपसी सहमति से तय की जाएगी ताकि आयोजन शांतिपूर्ण एवं व्यवस्थित ढंग से संपन्न हो सकें।

एसपी सचिन शर्मा की अपील, अफवाहों से रहें दूर—पुलिस अधीक्षक सचिन शर्मा ने युवाओं से अपील की है कि वे किसी भी प्रकार की अफवाहों या भ्रामक सोशल मीडिया पोस्ट पर ध्यान न दें। उन्होंने कहा कि मुहर्रम का पर्व, शांति, सौहार्द और आपसी भाईचारे के साथ मनाया जाए। समाज के वरिष्ठजनों एवं प्रशासन के साथ समन्वय बनाकर सभी आवश्यक प्रक्रियाओं का पालन किया जाए।

शांति और सौहार्द बनाए रखने पर प्रशासन का जोर—प्रशासन ने नागरिकों से सहयोग की अपील करते हुए कहा है कि धार्मिक आस्था का सम्मान करते हुए कानून—व्यवस्था बनाए रखना हम सभी की जिम्मेदारी है। सुरक्षा के व्यापक इंतजाम किए गए हैं और पूरे घटनाक्रम पर प्रशासन की सतत निगरानी बनी हुई है।

मांडू में पेयजल व्यवस्था और ट्रेडिंग ग्राउंड का कलेक्टर ने किया निरीक्षण, दिए सुधार के निर्देश

मांडू । मांडू नगर परिषद क्षेत्र की बिगड़ी अवस्थाओं को देखते हुए औचक निरीक्षण करने पहुंचे, कलेक्टर राजीव रंजन मीना ने आज ऐतिहासिक नगरीय निकाय मांडू क्षेत्र का दौरा कर वहां की जनसुविधाओं का जायजा लिया। इस दौरान उन्होंने मुख्य रूप से पेयजल व्यवस्था और ट्रेडिंग ग्राउंड के संचालन का सघन निरीक्षण किया। निरीक्षण के दौरान कलेक्टर श्री मीना ने पाया कि ट्रेडिंग ग्राउंड खुला होने के कारण वहां बड़ी संख्या में खुले में पड़े कचरे और बर्बाद की देर को देखकर यहां पास से लगे लोहानी गुफा सनसेट पॉइंट पर्यटकों का क्षेत्र है उसी से लगा यह ट्रेडिंग ग्राउंड बरहाल स्थिति देख उन्होंने नाराजगी जाहिर की। यहां शाम को सूर्यास्त देखने पर्यटक जाते हैं इस गंदगी और बदबू के बीच से गुजर कर कई बार पर्यटकों ने और स्थानी रहवासियों ने मांडू के सबसे मनोरम पहाड़ियों के बीच सूर्यास्त का यह लोहानी गुफा सनसेट पॉइंट जो पिछले कई वर्षों से अनदेखी का शिकार हो रहा है, आज कलेक्टर ने स्वयं मौके पर स्थित देख नाराजगी जाहिर की और तत्काल निर्देश दिए तापरवाही बर्दाश्त नहीं की जाएगी, जल्द है बिगड़ी व्यवस्था को ठीक करे और मुझे बताएं। अवसर पशुओं का आवागमन लगा रहता है, जो गंदगी फैलाने के साथ- साथ अव्यवस्था का कारण बन रहा है। इस स्थिति पर असंतोष जताते हुए कलेक्टर ने संबंधित अधिकारियों को ट्रेडिंग ग्राउंड के चारों ओर बाउंड्री बनवाने के सख्त निर्देश दिए ताकि पशुओं के प्रवेश को पूरी तरह रोकना जा सके और क्षेत्र में स्वच्छता बनी रहे। कलेक्टर ने मांडू क्षेत्र में पेयजल आपूर्ति की स्थिति की भी समीक्षा की। उन्होंने अधिकारियों को निर्देशित किया कि गर्मी के मौसम को देखते हुए नागरिकों को निर्बाध और शुद्ध पेयजल मिलना सुनिश्चित किया जाए। जहां भी पाइपलाइन या आपूर्ति में कोई तकनीकी समस्या हो, उसे तत्काल सुधारा जाए ताकि निवासियों को किसी भी प्रकार की असुविधा न हो। कलेक्टर श्री मीना ने नगरीय निकाय के अधिकारियों को निर्देशित किया कि क्षेत्र की साफ-सफाई और जनहित की योजनाओं का प्रभावी क्रियान्वयन उनकी प्राथमिकता होनी चाहिए। उन्होंने सभी संबंधित विभागों को आपसी समन्वय के साथ कार्य करने और व्यवस्थाओं में निरंतर सुधार लाने के निर्देश दिए ताकि मांडू आने वाले पर्यटकों और स्थानीय नागरिकों को बेहतर सुविधाएं मिल सकें। इस दौरान मांडू नगर परिषद सीएमओ सुशील ठाकुर, मांडू की व्यवस्था के प्रभारी नायब तहसीलदार राहुल गायकवाड, राजस्व निरीक्षक सार्दिक खान मौजूद थे व्यवस्थाओं के निरीक्षण के दौरान।

गीता भवन ट्रस्ट में निःशुल्क योग केंद्र का संचालन

इंदौर . गीता भवन ट्रस्ट द्वारा निःशुल्क योग केंद्र का नियमित संचालन किया जा रहा है. योग केंद्र में प्रतिदिन सुबह 6.30 बजे से 7.30 बजे तक योग प्रशिक्षण दिया जाता है. वहीं महिलाओं के लिए विशेष योग सत्र प्रतिदिन शाम 4 बजे से 5 बजे तक आयोजित किया जाता है. यह योग केंद्र गीता भवन मंदिर परिसर में संचालित हो रहा है, जहां अनुभवी योग प्रशिक्षकों के मार्गदर्शन में शहरवासियों योग, प्राणायाम और ध्यान का अभ्यास कर रहे हैं. योग के माध्यम से लोगों को शारीरिक एवं मानसिक स्वास्थ्य के प्रति जागरूक किया जा रहा है. संचालन गोयल पारमार्थिक ट्रस्ट, स्वामीय मनोहरलाल अग्रवाल (गोयल) वैरिटेबल ट्रस्ट एवं गोयल परिवार के सहयोग से किया जा रहा है. संस्था का उद्देश्य अधिक से अधिक लोगों को स्वस्थ जीवनशैली अपनाने के लिए प्रेरित करना है गीता भवन ट्रस्ट इंदौर का एक प्रमुख धार्मिक एवं सामाजिक केंद्र है, जहां समय-समय पर आध्यात्मिक, सामाजिक एवं जनकल्याणकारी गतिविधियों का आयोजन किया जाता है. ट्रस्ट द्वारा संचालित यह निःशुल्क योग केंद्र शहरवासियों के लिए स्वास्थ्य संवर्धन का एक महत्वपूर्ण माध्यम बन रहा है.

समाजसेविका सौम्या देवी अहिल्या अलंकरण से सम्मानित

इंदौर . एक गरिमामय समारोह में उन्मुक्त आश्रम की संचालिका समाजसेविका सौम्या जैन तिलगोता को देवी अहिल्या अलंकरण से सम्मानित किया गया. पूर्व न्यायधीश शमीम कुरेशी और पूर्व विधायक सत्य नारा यण पटेल ने सौम्या जैन को प्रशस्ति पत्र प्रदान कर और साफा पहनाकर सम्मान किया. उन्हें यह सम्मान समाज सेवा के क्षेत्र में किये गए उल्लेखनीय कार्यों के लिए प्रदान किया गया.

पार्षद ने लगाए घटिया और गुणवत्ताहीन निर्माण के आरोप

► बलवती नदी सौंदर्यीकरण परियोजना में कीचड़ में पाइप बिछाने का मामला गर्माया

बदनावर । शहर की आस्था और पहचान से जुड़ी बलवती नदी के सौंदर्यीकरण के लिए स्वीकृत 11 करोड़ 11 लाख रुपये की परियोजना निर्माण कार्य की गुणवत्ता को लेकर विवादों में आ गई है। वॉर्ड 2 के पार्षद जितेंद्र शर्मा सहित कुछ स्थानीय नागरिकों ने निर्माण कार्य में तकनीकी मानकों की अनदेखी किए जाने का आरोप लगाया है।

उनका कहना है कि नदी क्षेत्र में कीचड़युक्त स्थानों पर पाइप लाइन बिछाई जा रही है और भव्य कार्य में खुदाई से निकली मिट्टी का उपयोग किया जा रहा है, जिससे निर्माण की गुणवत्ता और स्थायित्व पर सवाल खड़े हो रहे हैं।



नागरिकों ने पूरे मामले की तकनीकी जांच कराए जाने और गुणवत्ता की स्वतंत्र समीक्षा की मांग की है। पार्षद जितेंद्र शर्मा ने आरोप लगाया कि उन्होंने निर्माण कार्य में कथित अनियमितताओं को लेकर कई बार नगर परिषद के सीएमओ और संबंधित इंजीनियर को शिकायत की, लेकिन उनकी आपितियों पर कोई प्रभावी कार्रवाई नहीं हुई। इंजीनियर के

अनुसार यह पाइप लाइन केवल नालों के पानी के डायवर्जन के लिए डाली जा रही है। इस प्रकार के कार्य में नीचे विशेष बेस बनाने का कोई प्रावधान नहीं है। सभी निर्माण गतिविधियां निर्धारित तकनीकी मानकों के अनुरूप की जा रही हैं। नगर परिषद सीएमओ ने भी निर्माण कार्य को लेकर लगाए गए आरोपों से इनकार किया है।

शिव मंदिर निर्माण के भूमिपूजन समारोह में उमड़ा जनसमूह

मांडू । आज गुरुवार हरिद्वार से बाय हेलीकॉप्टर मांडू पहुंचे निरंजन पीठाधीश्वर, श्री श्री 1008 आचार्य महामंडलेश्वर परम पूज्य स्वामी कैलाशानंद गिरि जी महाराज जो की मुख्य आश्रम हरिद्वार, उत्तराखंड में के रहने वाले, वह दक्षिण काली मंदिर, चंडी घाट, हरिद्वार के पीठाधीश्वर हैं। आज उनका स्वागत करने मीराबाई की चिरात हेलीपैड पर चतुर्भुज राम मंदिर के महामंडलेश्वर पीठाधीश्वर डॉक्टर नरसिंह दास महाराज, केद्रीय मंत्री सावित्री ठाकुर वर विधायक नीना वर्मा, धार जिला कलेक्टर राजीव रंजन मीना पुलिस अधीक्षक सचिन शर्मा, आदि लोगों ने उनका पुष्प माला और बूट भेंट कर स्वागत किया, हेलीपैड से वह सीधे मंत्री ठाकुर के गांव काली किराए

धरमपुरी तहसील अंतर्गत आदिवासी अंचल के ग्राम कालिकिराय में प्रस्तावित भव्य शिव मंदिर के भूमि पूजन समारोह का आयोजन अत्यंत श्रद्धा, भक्ति एवं उत्साह के साथ संपन्न हुआ। परम पूज्य श्री श्री 1008 निरंजन पीठाधीश्वर, आचार्य महामण्डलेश्वर डॉ. स्वामी कैलाशानंद गिरि जी महाराज के पावन सान्निध्य, आशीर्वाद एवं मंगलमय प्रेरणा से आयोजित इस कार्यक्रम में क्षेत्रभर से बड़ी संख्या में श्रद्धालुजन उपस्थित हुए। कार्यक्रम का शुभारंभ वैदिक ब्राह्मणों द्वारा मंत्रोच्चार एवं विधिवत पूजन-अर्चन के साथ किया गया। भूमि पूजन के दौरान संपूर्ण वातावरण हर-हर महादेव एवं जय श्रीराम के उद्घोषों से भक्तिमय हो उठा।

धार। कांग्रेस सरकार द्वारा लगाए गए आपातकाल के 51वें वर्ष के अवसर पर गुरुवार को भारतीय जनता पार्टी के जिला अध्यक्ष महंत निलेश भारती ने लोकतंत्र सेनानी पूर्व के दीप मंत्री विक्रम वर्मा और वरिष्ठ अधिवक्ता श्रीवल्लभ विजयवर्गीय और दिवंगत लोकतंत्र सेनानी के परिवार जनों का साल-श्रीफल भेंट कर सम्मानित किया गया।

भाजपा जिला मीडिया प्रभारी संजय शर्मा ने बताया कि इस दौरान विधायक नीना वर्मा भाजपा नेता डॉ शरद विजयवर्गीय जिला महामंत्री देवेन्द्र सोनोने, मनीष प्रधान राजा भाउ भादने सोनू रघुवंशी, आशुतोष विजयवर्गीय जसप्रीत सिंह डंग नवदीप सिंह चौहान उपस्थित रहे।

लोकतंत्र सेनानियों ने साझा की आपबीती-लोकतंत्र सेनानी

रशर्मा ने यह भी आरोप लगाया कि हाल ही में अधिकारियों द्वारा किए गए निरीक्षण की जानकारी उन्हें नहीं दी गई। शिकायतकर्ता और संबंधित वार्ड के जनप्रतिनिधि होने के बावजूद उन्हें निरीक्षण में शामिल नहीं किया गया तथा निरीक्षण में वया पाया गया, इसकी भी कोई जानकारी नहीं दी गई। वहीं, संबंधित इंजीनियर ने आरोपों को खारिज करते हुए कहा कि परियोजना का कार्य स्वीकृत डीपीआर (डिटेल् प्रोजेक्ट रिपोर्ट) के अनुसार किया जा रहा है। उन्होंने बताया कि नगर के विभिन्न नालों का गंवा पानी सीधे नदी में मिलने से रोकने के लिए पाइपलाइन और चेंबर बनाए जा रहे हैं, जिससे गंदे पानी को अलग दिशा में ले जाकर नदी को स्वच्छ रखने का प्रयास किया जा सके।



विक्रम वर्मा और श्रीवल्लभ विजयवर्गीय ने अपने संस्मरण साझा किए। उन्होंने कहा कि कांग्रेस द्वारा लगाया गया आपातकाल भारतीय इतिहास की सबसे दर्दनाक घटनाओं में से एक था। उस दौर में पूरे देश में अराजकता का माहौल था। निर्दोष

स्थानीय प्रतिभाओं को मंच देगा उड़न खटोला

इंदौर . शहरवासियों के लिए एक बार फिर कम्युनिटी प्लेटफॉर्म उड़ते कबूतर कला, संस्कृति और रचनात्मकता से भरपूर आयोजन उड़न खटोला 4.0- आ रॉयल अफेयर ऑफ आर्ट एन्ड एली मॉडिंट लेकर आ रहा है. यह आयोजन 28 जून को फीनिक्स सिटीडेटवॉलमें आयोजित किया जाएगा। आयोजन के चौथे संस्करण की जानकारी साझा करने के लिए शहर के प्रतिष्ठित कलाकारों ने भाग लिया. पिछले तीन वर्षों से लगातार आयोजित हो रहा उड़न खटोला% इंदौर के कला प्रेमियों, कलाकारों और फिएटिव कम्युनिटी के बीच एक विशेष पहचान बना चुका है. उड़ते कबूतर के संस्थापक शशांक गर्ग और क्लैतिक साहू ने बताया कि यह आयोजन केवल एक एली मॉडिंट नहीं, बल्कि लोगों, कलाकारों और समुदाय को एक साथ लाने का एक प्रयास है.

दसई में सायबर सुरक्षा जागरूकता अभियान 2.0 का शुभारंभ

सरदारपुर । अपराधी नए-नए तरीकों से लोगों को झांसे में लेकर बैंक खातों से रकम निकाल रहे हैं। इसकी जागरूकता के लिए सायबर सुरक्षा जागरूकता अभियान 2.0 शुरू किया है।

चौकी प्रभारी यादव ने नागरिकों से अपील करते हुए कहा कि अज्ञात लिंक पर क्लिक न करें, अनजान फोन, संदिग्ध कड़ी, फर्जी बैंक अधिकारी, केवाईसी अपडेट या लॉटरी के नाम पर आने वाले संदेशों से सतर्क रहें। ठगी होने पर तुरंत नजदीकी थाने में सूचना दें तथा राष्ट्रीय साइबर सहायता नंबर

सड़कों पर पानी, गंदगी की भरमार, ग्राम पंचायत चोटियां बालोद में कैसा विकास

सरदारपुर । सीईओ साहब एक नजर इधर भी मध्य प्रदेश में त्रिस्तरीय पंचायती राज व्यवस्था (ग्राम, जनपद और जिला पंचायत) ग्रामीण विकास पर डौड़ाएं। राज्य सरकार ने गांवों को आत्मनिर्भर, स्वच्छ और आर्थिक रूप से सुदृढ़ बनाने के लिए पंचायतों के माध्यम से कई महत्वपूर्ण योजनाएं लागू की हैं। इनका मुख्य उद्देश्य बुनियादी ढांचे का विकास, महिला सशक्तिकरण और किसानों की आय में वृद्धि करना है।

वहीं ग्राम पंचायत चोटिया बालोद में एक बड़ी समस्या उभर कर सामने आई है। यहां की पंचायत में जलभराव की स्थिति बनी हुई है, जो सीधे तौर पर जाम पड़ी नालियों और सड़क पर जमा पानी की ओर

इशारा करती हैं। यह न केवल गंदगी को बढ़ावा दे रहा है, बल्कि स्थानीय निवासियों और राहगीरों के लिए भी बड़ी परेशानी का सबब बन गया है। मेन रोड पर ही पानी जमा होने से यातायात बाधित हो रहा है। गंदे पानी की निकासी न होने से सड़क के किनारे भी गंदगी का अंबार लग गया है, जिससे बीमारियों के फैलने का खतरा बढ़ रहा है। प्रशासन और पंचायत को इस समस्या का शीघ्र समाधान करने के लिए कदम उठाने चाहिए। नालियों की सफाई के साथ सड़क मरम्मत का कार्य भी शुरू किया जाना चाहिए ताकि जलभराव की समस्या से निपटा जा सके। लोगों के स्वास्थ्य के मद्देनजर गंदगी और अन्य समस्याओं को दूर किया जाना चाहिए।

आपातकाल के 51वें वर्ष पर लोकतंत्र सेनानियों का सम्मान



लोगों को बिना कारण जेलों में डाल दिया गया और उन्हें अमानवीय यातनाएं दी गईं। कई परिवार पूरी तरह उजड़ गए। स्थिति यह थी कि पूरा भारत एक अधोषित जेल में तब्दील हो गया था।

उन्होंने यह भी याद किया कि उस कठिन समय में एक वर्ग ऐसा भी था जिसने जेल में बंद सेनानियों के परिवारों के भरण-पोषण में हर संभव मदद की। भाजपा जिला अध्यक्ष महंत निलेश भारती ने कहा कि आपातकाल के दौरान कांग्रेस सरकार ने इन सेनानियों को 11 से 19 महीने तक जेल में बंद रखकर यातनाएं दीं। यदि उस समय ये लोकतंत्र के प्रहरी परिस्थितियों से समझौता कर लेते तो आज भाजपा इस स्थिति में नहीं होती। भाजपा आज इन्हीं सेनानियों की बदौलत मजबूती से खड़ी है। उक्त जानकारी भाजपा जिला मीडिया प्रभारी संजय शर्मा ने दी।

सिविल हास्पिटल में हंगामा गाली-गलौज और मारपीट

सरदारपुर। सिविल हॉस्पिटल सरदारपुर की सीबीएमओ और आउटसोर्स कर्मचारी, माता-पिता के बीच जमकर वाद विवाद हुआ। जहां एक और सीबीएमओ ने सिविल हॉस्पिटल के कर्मचारियों के समूह के साथ जाकर एसडीएम व पुलिस थाना सरदारपुर में ज्ञापन देकर आउटसोर्स कर्मचारी व उसके माता-पिता पर कार्रवाई की मांग की है। वहीं दूसरी तरफ आउटसोर्स कर्मचारी की मां ने पुलिस थाना सरदारपुर में आवेदन देकर सीबीएमओ पर कार्यवाही की मांग की। पुलिस ने

सीबीएमओ की रिपोर्ट पर पति-पत्नी व पुत्री के विरुद्ध प्रकरण दर्ज किया है। सिविल हास्पिटल की सीबीएमओ शीला मुजान्दा ने एसडीएम सलानी अग्रवाल व पुलिस थाना सरदारपुर में आवेदन देकर बताया कि मैं सिविल हॉस्पिटल में कार्यालय की विकासखण्ड यूनिट में शासकीय कार्य कर रही थी। इसी दौरान सिविल हॉस्पिटल मे आउटसोर्स के पद पर कार्यरत देविका सिंगार, पिता बन्दीराम सिंगार, माता ताराबाई सिंगार आए और ताराबाई ऊंची आवाज में बात करने लगी।



1930 पर शिकायत दर्ज कराएं। अभियान की शुरुआत में पुलिस अधिकारियों-कर्मचारियों ने साइबर सुरक्षा संदेश वाले सेल्फ्री स्टैंड के साथ फोटो खिंचवाए। सभी ने सोशल मीडिया पर जागरूकता संदेश साझा कर अभियान को जन-जन

तक पहुंचाने का संकल्प लिया। मीडिया प्रतिनिधियों ने भी सहभागिता निभाई। इस दौरान चौकी के प्रधान आरक्षक मेहरबान गुर्जर, भारत बामनिचा व दिनेश, भाभर आरक्षक रमेश भोसले, मंजू देवदा, महेश सीरवी सहित ग्रामीण मौजूद रहे।

एक नजर में

मंदिर शिखर पर प्रमुख ध्वजा चढ़ी, अनेक तीर्थंकरों, देव-देवियों एवं आचार्य प्रतिमाओं की प्रतिष्ठा से गुंजा कुक्षी

मंगलकारी मुहूर्त में मूलनायक प्रभु श्री शान्तिनाथ की प्रतिमा की प्राण-प्रतिष्ठा, धर्ममय हुआ माहौल

कुक्षी । धर्मघरा, सुरपुरी कुक्षी में आयोजित श्री शान्तिजैन प्रतिष्ठा सह अंजनशालाका महामहोत्सव के अंतर्गत गुरुवार को शुभ दिवस अत्यंत श्रद्धा, भक्ति और उल्लास के साथ मनाया गया। इस पावन अवसर पर मंदिर जी में मूलनायक भगवान श्री शान्तिनाथ वंदा की प्रतिमा विधि-विधान एवं वैदिक-मांगलिक मंत्रोच्चार के बीच प्रतिष्ठित की गई। जैसे ही मूलनायक प्रभु की प्रतिमा प्रतिष्ठित हुई, पूरा परिसर जयघोष, भक्तिरस और धर्ममय वातावरण से गुंजायमान हो उठा।

श्रद्धालुओं ने प्रभु के जयकारों के साथ इस ऐतिहासिक क्षण का स्वागत किया और भक्ति में लीन हो गए। इस अवसर पर मंदिर शिखर पर प्रमुख



ध्वजा भी विधिपूर्वक प्रतिष्ठाचार्य गच्छाधीपति हृदय सम्राट श्रीमद नित्यसेन सूरी जी महाराज एवं मुनीमण्डल के मन्त्रोच्चार एवं विधिकारकों द्वारा लाभार्थी परिवारों से चढ़ाई गई। ध्वजारोहण के इस मंगल क्षण का साक्षी बनने के लिए बड़ी संख्या में श्रद्धालु उपस्थित रहे। जैसे ही ध्वजा मंदिर शिखर पर विराजित हुई, श्रद्धालुओं ने ऋशान्तिनाथ प्रभु की

जयझ के जयघोषों से वातावरण को भक्तिमय बना दिया। ध्वजा चढ़ने के साथ ही पूरे मंदिर परिसर में उल्लास, आस्था और आध्यात्मिक ऊर्जा का अद्भुत संचार देखने को मिला। श्रुष एवं मंगलकारी विजय मुहूर्त मूलनायक भगवान श्री शान्तिनाथ दादा मंदिर जी में अन्य तीर्थंकर भगवानों, देव-देवियों, गुरुभगवतों एवं प्राचीन देवीली स्वरूपों की भी प्रतिष्ठा सम्यन्न हुई।



आचार्य भगवतों की निश्रा, मंत्रोच्चार, पूजन-विधि और प्रतिष्ठा विधान के बीच सम्यन्न हुए इन धार्मिक आयोजनों ने पूरे वातावरण को आध्यात्मिक चेतना से भर दिया। नगर सहित बाहर से पधारे जिनेन्द्र भक्त बड़ी संख्या में इन मंगल विधानों के साक्षी बने और प्रभु की प्रतिमाओं के दर्शन कर स्वयं को धन्य मानते रहे। मंदिर परिसर में आकर्षक सजावट, धार्मिक अनुष्ठानों की भव्यता, श्रद्धालुओं की भाव-विभोर उपस्थिति और जयघोषों की गुंज ने ऐसा अलौकिक दृश्य उपस्थित किया मानो धर्मनगरी कुक्षी में स्वयं हरिनाथपुर का दिव्य वातावरण साकार हो उठा हो। महोत्सव ने न केवल कुक्षी नगर, बल्कि संपूर्ण जैन समाज के लिए एक अविस्मरणीय आध्यात्मिक स्मृति निर्मित कर दी।